



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV] FRIDAY, 22nd NOVEMBER, 2024/AGRAHAYAN 01, 1946 [No. 129

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળનું જાહેરનામું

વંચાણે લીધા :

- (૧) સરકારશ્રીના ગૃહ વિભાગ, ગાંધીનગરના તા. ૦૩-૧૧-૨૦૧૮ ના પત્ર ક્રમાંક : વિ.૨/ઈએસએ/૧૩/૨૦૧૫/જીઓઆઈ-૧૧૨.
- (૨) નામ. સુપ્રિમ કોર્ટમાં દાખલ થયેલ રીટ પીટીશન (સીવીલ) નં. ૭૨૮/૨૦૧૫ સંબંધમાં તા. ૨૩-૧૦-૨૦૧૮, તા. ૩૦-૧૦-૨૦૧૮, તા. ૩૧-૧૦-૨૦૧૮ અને તા. ૨૮-૧૦-૨૦૨૧ ના હુકમથી આપેલ સૂચનાઓ તથા માર્ગદર્શિકાઓ.
- (૩) સરકારશ્રીના ગૃહ વિભાગ, ગાંધીનગરના તા. ૨૪-૧૦-૨૦૨૪ ના પત્ર ક્રમાંક : વિ.૨/ઈએસએ/૧૩૨૦૧૫/જીઓઆઈ-૧૧૨ (પા.ફા.-૧)

હુકમ

નં. ડીએમ/ડીસીએચ/૨૪૧૦/૨૦૨૪.-સરકારશ્રીના ગૃહ વિભાગ, ગાંધીનગરના વંચાણે લીધા-(૩) ના પત્રથી તેમજ વંચાણે લીધા-(૧) ના પરિપત્રથી જણાવ્યા અનુસાર તહેવારો દરમિયાન જાહેરમાં ફટાકડા ફોડવાથી પર્યાવરણ તથા જાહેર આરોગ્યને થતી અસર સંબંધમાં નામદાર સુપ્રિમ કોર્ટમાં રીટ પીટીશન (સીવીલ) નં. ૭૨૮/૨૦૧૫ દાખલ થયેલ અને તે સંબંધમાં નામદાર સુપ્રિમ કોર્ટ દ્વારા તા. ૨૩-૧૦-૨૦૧૮, તા. ૩૦-૧૦-૨૦૧૮, તા. ૩૧-૧૦-૨૦૧૮ અને તા. ૨૮-૧૦-૨૦૨૧ ના હુકમથી કેટલીક સ્પષ્ટ સૂચનાઓ તથા માર્ગદર્શિકાઓ આપેલ છે. નામ. સુપ્રિમ કોર્ટના વિગતવાર હુકમો સુપ્રિમ કોર્ટની વેબસાઈટ ઉપર પણ ઉપલબ્ધ છે. આ હુકમોનું પાલન અત્રેના જિલ્લા ખાતે થાય તે અત્યંત જરૂરી છે. આ સૂચનાઓના અમલીકરણ માટે આગામી દિવાળીના તહેવારો દરમિયાન ફોડવામાં આવતા ફટાકડાના કારણે આગ લાગવાના, અકસ્માતના બનાવો ના બને અને જાહેર જનતાને અગવડ ન પડે તે માટે દેવભૂમિ દ્વારકા જિલ્લામાં ફટાકડા ખરીદ, વેચાણ તથા ઉપયોગ ઉપર નિયંત્રણ મુકવું મને જરૂરી જણાય છે.

આથી હું, જી. ટી. પંડ્યા (આઈ.એ.એસ.), જિલ્લા મેજિસ્ટ્રેટ, દેવભૂમિ દ્વારકા, ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ હેઠળ મને મળેલ સત્તાની રૂએ દેવભૂમિ દ્વારકા જિલ્લાના સમગ્ર વિસ્તારમાં નીચે મુજબના કૃત્યોનું ચુસ્તપણે પાલન કરવા ફરમાવું છું.

: કૃત્યો :

૧. દિવાળીના તહેવારો કે અન્ય તહેવારો દરમિયાન રાત્રિના ૦૮-૦૦ કલાકથી ૧૦-૦૦ કલાક દરમિયાન જ ફટાકડા ફોડી શકાશે. તેમજ કિસમસ તથા નૂતન વર્ષના તહેવારમાં રાત્રે ૨૩-૫૫ કલાકથી ૦૦-૩૦ કલાક સુધી જ ફોડી શકાશે.
૨. ભારે ઘોંઘાટવાળા ફટાકડા સ્વાસ્થ્ય માટે ખૂબ જ હાનિકારક હોવાથી તથા વધુ પ્રમાણમાં હવાનું પ્રદુષણ અને ઘન કચરો પેદા કરતાં બાંધેલા ફટાકડા (Joint Firecrackers, Series Crackers or Laris) પર નામ. સુપ્રિમ કોર્ટ દ્વારા પ્રતિબંધ મુકવામાં આવેલ છે. સીરીઝમાં જોડાયેલા ફટાકડા (ફટાકડાની લુમ) (Joint Firecrackers, Series Crackers or Laris) થી મોટા પ્રમાણમાં હવા, અવાજ અને ઘન કચરાની સમસ્યા થતી હોવાથી તે રાખી શકાશે નહીં, ફોડી શકાશે નહીં કે વેચાણ કરી શકાશે નહીં.

૩. ફટાકડા બનાવવા માટે બેરીયમનો ઉપયોગ પર નામ. સુપ્રિમ કોર્ટ દ્વારા પ્રતિબંધ મુકવામાં આવેલ હોય, બેરીયમના ઉપયોગથી બનાવેલા ફટાકડા રાખી શકાશે નહીં, ફોડી શકાશે નહીં કે વેચાણ કરી શકાશે નહીં.
૪. ફટાકડાનું વેચાણ માત્ર લાયસન્સધારક વેપારીઓ દ્વારા જ કરવાનું રહેશે. લાયસન્સ ધારક વેપારીઓએ સુપ્રિમ કોર્ટના તા. ૨૩-૧૦-૨૦૧૮ ના આદેશ મુજબ પરવાનગી આપવામાં આવેલ ફટાકડાઓનું જ વેચાણ કરવાનું રહેશે.
૫. હાનિકારક ધ્વનિ પ્રદુષણ રોકવા માટે માત્ર PESO સંસ્થા દ્વારા અધિકૃત બનાવટવાળા અને માન્ય ધ્વનિ સ્તર (Decibel Level) વાળા જ ફટાકડા વેચી/વાપરી શકાશે. PESO દ્વારા એવા અધિકૃત/માન્ય ફટાકડાના દરેક બોક્સ ઉપર “PESO ની સુચના પ્રમાણેનું” માર્કિંગ હોવું જરૂરી છે.
૬. હોસ્પિટલ, નર્સિંગ હોમ, આરોગ્ય કેન્દ્રો, શૈક્ષણિક સંસ્થાઓ, ન્યાયાલયો, ધાર્મિક સ્થળોની ૧૦૦ મીટરની ત્રિજ્યાના વિસ્તારને સાયલન્ટ ઝોન તરીકે ગણવામાં આવશે. અને ત્યાં કોઈપણ પ્રકારના ફટાકડા ફોડી શકાશે નહીં.
૭. કોઈપણ પ્રકારના વિદેશી ફટાકડા આયાત કરી શકાશે નહીં, રાખી શકાશે નહીં કે વેચાણ કરી શકાશે નહીં.
૮. તમામ ઈ-કોમર્સ વેબસાઈટ અત્રેના જિલ્લામાં ફટાકડાના વેચાણ માટે ઓનલાઈન ઓર્ડર લઈ શકશે નહીં કે ઓનલાઈન વેચાણ કરી શકશે નહીં.
૯. લોકોને અગવડ ઉભી ન થાય કે કોઈ પણ ભયજનક પરિસ્થિતિનું નિર્માણ ન થાય તે માટે દેવભૂમિ દ્વારકા જિલ્લાની બજારો, શેરીઓ, ગલીઓ, જાહેર રસ્તાઓ, પેટ્રોલ પંપ, એલ.પી.જી. પંપ, એલ.પી.જી. બોટલીંગ પ્લાન્ટ, એલ.પી.જી. ગેસના સ્ટોરેજ કે અન્ય સળગી ઉઠે તેવા પદાર્થોને સંગ્રહ કરેલા ગોદામોની નજીકમાં ફટાકડા ફોડી શકાશે નહીં.
૧૦. કોઈપણ પ્રકારના સ્કાય લેન્ટર્ન (ચાઈનીઝ તુક્કલ/આતશબાજ બલુન) નું ઉત્પાદન તથા વેચાણ કરી શકાશે નહીં તેમજ કોઈપણ સ્થળે ઉડાડી શકાશે નહીં.
૧૧. સ્થાનિક કક્ષાએ સિનેમાગૃહો, લોકલ કેબલ ઓપરેટરોએ આ પ્રકારની જાહેરાતો અચૂકપણે દર્શાવવાની રહેશે.

: અમલવારી તો સમય :

આ જાહેરનામું તા. ૨૯-૧૦-૨૦૨૪ થી તા. ૧૬-૧૧-૨૦૨૪ સુધી (બંને દિવસો સહિત) અમલમાં રહેશે.

આ જાહેરનામાના ભંગ બદલ ભારતીય ન્યાય સંહિતા-૨૦૨૩ની કલમ-૨૨૩ મુજબ સજાને પાત્ર થશે.

આ જાહેરનામાની વ્યક્તિગત બજવણી કરવી શક્ય ન હોય એકતરફી પ્રસિધ્ધિ કરવા હું એવો પણ આદેશ કરું છું કે આ જાહેરનામાની બહોળી પ્રસિધ્ધિ દેવભૂમિ દ્વારકા જિલ્લાના સમગ્ર વિસ્તારમાં લોકો સહેલાઈથી જોઈ શકે તેવી જગ્યાએ તેની નકલ ચોંટાડીને તેમજ લાઉડ સ્પીકર અને વર્તમાન પત્રો દ્વારા કરાવવા માટે પોલીસ અધિક્ષકશ્રીએ જરૂરી કાર્યવાહી કરાવવાની રહેશે તથા તે અંગેનું વ્યવસ્થિત રેકર્ડ તેમની કચેરીમાં રાખવાનું રહેશે.

આ હુકમ અન્વયે દેવભૂમિ દ્વારકા જિલ્લામાં ફરજ બજાવતા પોલીસ સબ ઈન્સપેક્ટર તથા તેમનાથી ઉપરના દરજ્જાના પોલીસ અધિકારીઓને આ જાહેરનામાનો ભંગ કરનાર ઈસમો વિરૂધ્ધ ભારતીય ન્યાય સંહિતા-૨૦૨૩ ની કલમ-૨૨૩ અન્વયે ફરિયાદ માંડવા માટે અધિકૃત કરવામાં આવે છે.

આજ તા. ૨૫-૧૦-૨૦૨૪ ના રોજ મારી સહી તથા કચેરીની મહોર લગાડી હુકમ બહાર પાડ્યો.

દેવભૂમિ દ્વારકા, ૨૫ માહે ઓક્ટોબર, સને ૨૦૨૪.

જી. ટી. પંડ્યા
જિલ્લા મેજસ્ટ્રેટ
દેવભૂમિ દ્વારકા

અધિક જિલ્લા મેજસ્ટ્રેટ દ્વારા

ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળનું

જાહેરનામું

નં. ડીએમ/ડીસીએચ/નો-એન્ટ્રી/૨૪૧૦/૨૪.-આગામી દિવાળીના તહેવાર દરમ્યાન દ્વારકા શહેરમાં ટ્રાફિક વ્યવસ્થા જળવાઈ રહે તે માટે પોલીસ અધિક્ષકશ્રી, દેવભૂમિ દ્વારકા તરફથી દ્વારકા શહેરમાં નીચેના પરિશિષ્ટમાં જણાવેલ વિસ્તારના રસ્તાઓમાં સરકારી એસ.ટી. બસ સિવાય ટ્રક તથા ખાનગી બસો/ભારે વાહનો તમામના પ્રવેશ પર પ્રતિબંધ મુકવા જાહેરનામું પ્રસિધ્ધ કરવા દરખાસ્ત કરેલ છે. આગામી દિવાળીના તહેવાર દરમ્યાન દ્વારકા શહેરમાં ટ્રાફિકજામની સ્થિતિ નિવારવા, ગેરવ્યવસ્થા અટકાવવા તથા સલામતિની દ્રષ્ટીએ પોલીસ અધિક્ષકશ્રી, દેવભૂમિ દ્વારકા તરફથી મળેલી દરખાસ્ત મને વ્યાજબી અને ઉચિત જણાયેલ છે.

સબબ હું, ભૂપેશ જોટાણીયા (GAS), અધિક જિલ્લા મેજિસ્ટ્રેટ, દેવભૂમિ દ્વારકા ગુજરાત પોલીસ અધિનિયમ-૧૯૫૧ની કલમ-૩૩(૧)(ખ) હેઠળ મને મળેલ સત્તાની રૂએ આથી ફરમાવું છું કે, તા. ૨૬-૧૦-૨૦૨૪ સવારના ૦૮-૦૦ કલાક થી તા. ૦૩-૧૧-૨૦૨૪ રાત્રીના ૨૦-૦૦ કલાક સુધી દ્વારકા શહેરમાં આવેલા પરિશિષ્ટ-‘અ’ મુજબના રસ્તાઓ પર સરકારી એસ.ટી. બસ સિવાય ટ્રક તથા ખાનગી બસો/ભારે વાહનો તમામના પ્રવેશ પર પ્રતિબંધ મુકવામાં આવે છે.

પરિશિષ્ટ-અ

ક્રમ	નો-એન્ટ્રી પોઈન્ટ	નો એન્ટ્રી વાહનની વિગત
૧	સુદર્શન સેતુના ઓખા તરફ આવેલ છેડેથી શ્રી દ્વારકાધીશ મંદીર બેટ-દ્વારકા સુધી	(ભારે વાહન ટ્રક તથા ખાનગી બસો)

અત્રેથી અથવા પોલીસ અધિક્ષકશ્રી, દેવભૂમિ દ્વારકાની કચેરી દ્વારા પરવાનગી અપાયેલ વાહનો તથા કાયદો અને વ્યવસ્થાની જાળવણીની કામગીરી સાથે સંકળાયેલ સરકારી વાહનો તેમજ ઈમરજન્સી વાહનોને આ જાહેરનામું લાગુ પડશે નહિં.

પ્રવેશબંધ ભારે વાહન ટ્રક તથા ખાનગી બસોની પાર્કિંગની ઈલાયદી વ્યવસ્થા આસિસ્ટન્ટ કલેક્ટર અને સબ ડીવીઝનલ મેજિસ્ટ્રેટશ્રી દ્વારકા, નાયબ પોલીસ અધિક્ષકશ્રી દ્વારકા તેમજ ચીફ ઓફીસરશ્રી ઓખા નગરપાલિકાએ કરવાની રહેશે.

આ જાહેરનામાની પોલીસ અધિક્ષકશ્રી, દેવભૂમિ દ્વારકાએ બહોળી પ્રસિધ્ધ કરાવવાની રહેશે.

આ જાહેરનામાનો ભંગ કે ઉલંઘન કરનાર સદરહુ અધિનિયમની કલમ-૧૩૧ મુજબ શિક્ષાને પાત્ર થશે.

આજ તા. ૨૪-ઓક્ટોબર-૨૦૨૪ ના રોજ મારી સહી તથા કચેરીની મહોર લગાવી બહાર પાડ્યું.

દેવભૂમિ દ્વારકા, ૨૪ માહે ઓક્ટોબર, સને ૨૦૨૪.

ભૂપેશ જોટાણીયા
અધિક જિલ્લા મેજિસ્ટ્રેટ
દેવભૂમિ દ્વારકા

